

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- कृषि उत्पादों की कीमतों पर लगाम लगाने के लिए SEBI ने गेहूं और मूंग सहित कई फसलों के कारोबार पर रोक जनवरी तक बढ़ाई।
- अक्षय पात्र फाउंडेशन आज मिड-डे मिल कार्यक्रम में एक करोड़ वीं थाली में भोजन परोसने का बनाएगा कीर्तिमान, मुख्यमंत्री भी होंगे शामिल।
- एक देश एक चुनाव विधेयक का मामला सरकार आज संयुक्त संसदीय समिति को सौंपेगी।
- तबला वादक पंडित स्वपन चौधरी राष्ट्रीय तानसेन सम्मान और इंदौर का सानंद न्यास राजा मानसिंह तोमर सम्मान से अलंकृत।

अब समाचार विस्तार से:-

सेबी-कृषि वस्तुएं

बाजार नियामक SEBI ने गेहूं और मूंग सहित सात कृषि जिनसों के वायदा एवं विकल्प कारोबार पर रोक जनवरी 2025 तक बढ़ा दिया है। इससे कृषि उत्पादों के कीमतों पर लगाम लगाने में मदद मिलेगी। सेबी द्वारा निलंबित किए गए कृषि जिनसों में गैर बासमती धान, चना, कच्चा पाम तेल, सरसों के बीज, और सोयाबीन शामिल हैं। व्यापार प्रतिबंध अगले साल 31 जनवरी तक लागू रहेंगे।

अक्षय पात्र कार्यक्रम

मुख्यमंत्री डॉ. मोहन यादव आज अक्षय पात्र फाउंडेशन द्वारा आयोजित मिड-डे मिल के कार्यक्रम में शामिल होंगे। कार्यक्रम में फाउंडेशन द्वारा एक करोड़ वीं थाली में भोजन परोसने का कीर्तिमान बनेगा। कार्यक्रम का आयोजन बावड़ियां कलां भोपाल में सुबह 9 बजे होगा।

वीओ- 40 सेकंड, अभिषेक कलां

अक्षय पात्र फाउंडेशन द्वारा बच्चों को मध्याह्न भोजन कार्यक्रम अंतर्गत भोजन परोसा जाता है। बावड़ियां कलां के किचन में प्रतिदिन 50 हजार छात्रों के लिये भोजन तैयार होता है। भोपाल के 645 स्कूलों में 38 गाड़ियों के द्वारा पहुँचाया जाता है।

मुख्यमंत्री डॉ. यादव दोपहर 1 बजे छतरपुर जिले के सड्डि स्टैंडियम प्रांगण में केन-बेतवा लिंक परियोजना के तहत आयोजित किसान सम्मेलन में शामिल होंगे। इस कार्यक्रम में विभिन्न विकास कार्यों का भूमि-पूजन एवं लोकार्पण करेंगे।

मुख्यमंत्री पन्ना भी जायेंगे और शासकीय पॉलीटेक्निक महाविद्यालय के खेल ग्राउण्ड में आयोजित कार्यक्रम में 98 करोड़ 88 लाख रूपए लागत के 13 विकास कार्यों का भूमिपूजन एवं लोकार्पण करेंगे।

प्रशासन गांव की ओर

प्रदेश में आज से 25 दिसंबर तक सुशासन सप्ताह के अंतर्गत “प्रशासन गांव की ओर” अभियान चलाया जायेगा। मुख्य सचिव अनुराग जैन ने सभी कलेक्टरों को निर्देश दिए हैं कि वे इस अभियान को मुख्यमंत्री जनकल्याण अभियान के साथ साझा कर संचालित करें।

मुख्य सचिव ने वीडियो कांफ्रेंस के जरिये बैठक में बताया कि प्रत्येक वर्ष 25 दिसंबर को सुशासन दिवस मनाया जाता है। इस वर्ष केन्द्र सरकार द्वारा 19 से 24 दिसंबर तक सुशासन सप्ताह मनाया जाने का निर्णय लिया है। सुशासन सप्ताह के अंतर्गत “प्रशासन गांव की ओर” अभियान चलाया जाएगा। इसमें जनसमस्याओं का निराकरण कर अधिक से अधिक पात्र हितग्राहियों को सेवाओं का लाभ प्रदान किया जाएगा।

अंतर्राष्ट्रीय वन मेला

अंतर्राष्ट्रीय वन मेले में आज लघु वनोपज संघ द्वारा “लघु वनोपज से महिला सशक्तिकरण” की थीम पर दो दिवसीय कार्यशाला का शुभारंभ होगा। कार्यशाला में लघु वनोपज क्षेत्र में कार्यरत देश के ख्यातिप्राप्त वैज्ञानिक, अनुसंधानकर्ताओं और आस्ट्रेलिया, नेपाल, श्रीलंका, यूएसए के विशेषज्ञ भी भाग लेंगे। कार्यशाला का शुभारंभ अपर मुख्य सचिव वन अशोक बर्णवाल करेंगे।

इसके अलावा बच्चों के लिए संगीत प्रतियोगिता, कबीर भजन गायक दिनेश कुमार धौलपुरे और हास्य कलाकार एहसान कुरैशी की प्रस्तुतियां भी होंगी। अंतर्राष्ट्रीय वन मेला-2024 में वनोपज एवं हर्बल उत्पाद की अभी तक 10 लाख से अधिक की बिक्री हुई है।

जेपीसी-एक राष्ट्र एक चुनाव

सरकार एक देश एक चुनाव विधेयक का मामला आज संयुक्त संसदीय समिति को सौंपेगी। इस समिति में लोकसभा के 21 और राज्यसभा के 10 सांसद शामिल हैं। समिति में भारतीय जनता पार्टी के पीपी चौधरी, अनुराग सिंह ठाकुर, परशोत्तम भाई रूपाला, कांग्रेस नेता प्रियंका गांधी और मनीष तिवारी, तृणमूल कांग्रेस के कल्याण बैनर्जी और राष्ट्रवादी कांग्रेस पार्टी के शरद पवार गुजराती सुप्रिया सुले शामिल हैं।

राष्ट्रीय तानसेन सम्मान

संगीतधानी ग्वालियर में भारतीय शास्त्रीय संगीत के क्षेत्र के विश्व विख्यात तबला वादक पं. स्वप्न चौधरी कोलकाता को वर्ष 2023 के “राष्ट्रीय तानसेन सम्मान” से विभूषित किया गया। राष्ट्रीय तानसेन अलंकरण के रूप में आयकर मुक्त पाँच लाख रूपए की सम्मान राशि, प्रशस्ति पट्टिका व शॉल-श्रीफल भेंट किए। मध्यप्रदेश

सरकार द्वारा संगीत सम्राटानसेन के नाम से स्थापित यह सम्मान भारतीय शास्त्रीय संगीत के क्षेत्र में सर्वोच्च राष्ट्रीय संगीत सम्मान है।

इंदौर की संस्था सानंद न्यास को वर्ष 2023 के “राजा मानसिंह तोमर सम्मान” से अलंकृत किया गया। यह संस्था इंदौर में शास्त्रीय संगीत नाट्य और सांस्कृतिक उत्सव के क्षेत्र में पिछले 35 साल से काम कर रही है। सम्मान के बाद संस्था के जयंत माधव भिसे ने कहा

संस्कृति एवं पर्यटन राज्य मंत्री धर्मेन्द्र सिंह लोधी वर्चुअल रूप से शामिल हुए।
रेलवे खान पान चैकिंग

भोपाल रेलवे स्टेशन पर यात्रियों की स्वास्थ्य सुरक्षा के मद्देनजर एक विशेष औचक निरीक्षण अभियान चलाया गया। अभियान के दौरान भोपाल रेलवे स्टेशन पर मौजूद कैफे स्लॉट्स से खराब गुणवत्ता के खाद्य पदार्थ जब्त किए गए। सभी जब्त खाद्य पदार्थों को मुख्य स्वास्थ्य निरीक्षक की निगरानी में नष्ट कर दिया गया। वरिष्ठ मंडल वाणिज्य प्रबंधक श्री सौरभ कौरिया ने यात्रियों को स्वच्छ और सुरक्षित भोजन उपलब्ध कराने की प्रतिबद्धता दोहराते हुए कहा “स्वच्छ और गुणवत्तापूर्ण भोजन हमारी सर्वोच्च प्राथमिकता है।

राष्ट्रीय निशानेबाजी चैंपियनशिप

भारतीय नौसेना के किरण अंकुश जाधव ने भोपाल में आयोजित 67वीं राष्ट्रीय निशानेबाजी चैंपियनशिप प्रतियोगिता में पुरुषों की 50 मीटर राइफल 3 पोजीशन का खिताब जीत लिया। अंकुश ने पेरिस ओलंपिक कांस्य पदक विजेता स्वप्निल कुसाले और एक अन्य ओलंपियन ऐश्वर्य प्रताप सिंह तोमर को हराकर यह खिताब जीता। मप्र के ऐश्वर्या प्रताप दूसरे स्थान पर रहे।

अब कुछ समाचार संक्षेप में

- राज्य शासन द्वारा वर्ष 2025-26 के लिये आबकारी नीति के निर्धारण एवं समय-समय पर सम्बंधित विषयों पर निर्णय लेने के लिये मंत्रि-परिषद समिति का गठन किया गया है।
- रेल प्रशासन द्वारा अपरिहार्य कारणों से गाड़ी रानी कमलापति-अगरतला-रानी कमलापति साप्ताहिक एक्सप्रेस स्पेशल ट्रेन को 06-06 ट्रिप के लिए निरस्त करने का निर्णय लिया गया है।
- खण्डवा में एमबी. मुक्त भारत अभियान के तहत निक्षय वाहन जिले के विभिन्न ब्लॉकों एवं ग्रामीण क्षेत्रों में भ्रमण कर एमबी के कारणों, निदान, उपचार एवं क्षय रोग से संबंधित सरकार की विभिन्न योजनाओं की जानकारी दे रहे हैं।
- डिन्डोरी में शासकीय कर्मियों में आनंद की अनुभूति कराने तथा उनके दैनंदिनी कार्यों में सकारात्मक भाव बढ़ाने की दृष्टि से शहपुरा जनपद में एक दिवसीय ब्लॉक स्तरीय अल्पविराम परिचय कार्यक्रम संपन्न हुआ।

- आगरमालवा जिले के सुसनेर में मुख्यमंत्री डॉ. मोहन यादव कल सोलर काम्पलेक्स का लोकार्पण करेंगे।
- मंडला स्थित रक्षित केंद्र पुलिस अस्पताल में पुलिस जवानों, अफसरों व उनके परिजनों के लिए निशुल्क स्वास्थ्य जांच शिविर का आयोजन किया।
- रायसेन में सांची विधायक डॉ प्रभुराम चौधरी द्वारा कलेक्ट्रेट कार्यालय परिसर से केन-बेतवा राष्ट्रीय लिंक परियोजना प्रचार रथ को हरी झण्डी दिखाकर रवाना किया गया।
- मुरैना में उभरते ऊर्जा परिवर्तन विषय पर प्रधानमंत्री कॉलेज ऑफ एक्सीलेंस शासकीय स्नातकोत्तर महाविद्यालय मुरैना एवं ऋषिगालव महाविद्यालय मुरैना के संयुक्त तत्वाधान में रैली का आयोजन किया गया।
- जयपुर में 15 से 18 दिसंबर तक आयोजित 61वीं कैवलेरी सीसीआई 3 स्क्वाड्स इर्विंग क्रॉस कंट्री प्रतियोगिता में मध्य प्रदेश राज्य घुड़सवारी अकादमी के घुड़सवार राजू सिंह ने प्रथम और द्वितीय स्थान पर कब्जा जमाया।
